

ग्रामसेवक प्रशिक्षण केंद्र, पंचायत राज  
प्रशिक्षण केंद्र व संयुक्त प्रशिक्षण केंद्र यांच्या  
पुनर्रचनेवर अनुषंगिक शासन आदेश  
अधिक्रमित करुन सर्वसमावेशक सुस्पष्ट  
आदेश निर्गमित करण्याच्या दृष्टीने अभ्यास  
करुन अहवाल देण्यासाठी समिती नियुक्त  
करण्याबाबत.

### **महाराष्ट्र शासन**

ग्राम विकास व जलसंधारण विभाग,  
शासन निर्णय क्र. प्रशिक्षण २००६/प्र.क्र.१२०/योजना-४  
मंत्रालय, मुंबई- ४०० ०३२  
दिनांक :- १७ जून, २००८

### **प्रस्तावना :-**

ग्राम विकास विभागामार्फत राज्यात ९ ग्रामसेवक प्रशिक्षण केंद्र, ११ पंचायत राज प्रशिक्षण केंद्र व १ संयुक्त प्रशिक्षण केंद्र चालविण्यात येते. सदर प्रशिक्षण केंद्राच्या कार्यपद्धतीत तसेच आकृतीबंधात बदल करण्याबाबत प्रशिक्षण केंद्रांकडून मागणी करण्यात आली आहे. त्या दृष्टीने प्रशिक्षणासंदर्भात दिनांक १७ सप्टेंबर, १९९३ व त्यानंतर वेळोवेळी निर्गमित केलेले शासन आदेश अधिक्रमित करुन सर्वसमावेशक व सुस्पष्ट आदेश निर्गमित करण्याच्या दृष्टीने, त्यासंदर्भात वस्तुनिष्ठ अभ्यास करुन शासनास अहवाल सादर करण्यासाठी समिती स्थापन करण्याची बाब शासनाच्या विचाराधीन होती.

### **शासन निर्णय :-**

वर प्रस्तावनेत नमूद केल्याप्रमाणे दिनांक १७ सप्टेंबर, १९९३ च्या शासन निर्णयामध्ये प्रशिक्षण केंद्रासाठीचा आकृतीबंध, प्रशिक्षण केंद्रांची कार्यपद्धती, प्रशिक्षण केंद्रासाठी कार्यकारी समिती, प्रशिक्षणार्थींचा भोजन भत्ता व इतर अनुषंगिक बाबींचा समावेश आहे. या आदेशात व तदनंतर वेळोवेळी निर्गमित केलेल्या आदेशात बदल करुन सर्वसमावेशक व सुस्पष्ट आदेश निर्गमित करण्याच्या दृष्टीने वस्तुनिष्ठ अभ्यास करुन


शासनास अहवाल सादर करण्यासाठी खालीलप्रमाणे समिती स्थापन करण्यात येत आहे.

- १ अध्यक्ष उप सचिव (ग्राम विकास व जलसंधारण विभाग) (योजना)
- २ सदस्य उप आयुक्त (विकास) आयुक्त कार्यालय, पुणे.
- ३ सदस्य उप आयुक्त (आस्था) आयुक्त कार्यालय, औरंगाबाद.
- ४ सदस्य उप आयुक्त (आस्था.) आयुक्त कार्यालय, कोकण विभाग, नवी मुंबई.
- ५ सदस्य प्राचार्य, ग्रामसेवक प्रशिक्षण केंद्र, मांजरी फार्म, पुणे/गारगोटी, कोल्हापूर
- ६ सदस्य प्राचार्य, पंचायत राज प्रशिक्षण केंद्र खामगाव जि.बुलढाणा
- ७ सदस्य प्राचार्य, संयुक्त प्रशिक्षण केंद्र, गारगोटी, कोल्हापूर
- ८ सदस्य सहयोगी प्राध्यापक, राज्य ग्रामीण विकास संस्था, यशदा पुणे.
- ९ सदस्य कक्ष अधिकारी, यो -४, ग्राम विकास व जलसंधारण विभाग, सचिव मंत्रालय, मुंबई

राज्यस्तरावरील उपरोक्त समितीने वर नमूद केलेल्या बाबीसंदर्भात अभ्यास करून ऑक्टोबर, २००८ अखेरपर्यंत शासनास अहवाल सादर करावा.

सदर शासन निर्णय महाराष्ट्र शासनाच्या संकेतस्थळावर उपलब्ध करण्यात आला असून त्याचा संगणक संकेतांक २००८०६१७१६११०५००१ असा आहे.

महाराष्ट्राचे राज्यपाल यांच्या आदेशानुसार व नावाने,

  
( सु. ए. आंधळे )  
कार्यासन अधिकारी

प्रति,

- १) विभागीय आयुक्त, आयुक्त कार्यालय ( सर्व )
- २) उपायुक्त, (आस्था)/(विकास), आयुक्त कार्यालय ( सर्व )
- ३) मुख्य कार्यकारी अधिकारी, जिल्हा परिषद ( सर्व )
- ४) उप सचिव (आस्था), ग्राम विकास व जलसंधारण विभाग, मंत्रालय, मुंबई
- ५) उप सचिव (योजना), ग्राम विकास व जलसंधारण विभाग, मंत्रालय, मुंबई
- ६) प्राचार्य, पंचायतराज प्रशिक्षण केंद्र, ( सर्व )
- ७) प्राचार्य, ग्रामसेवक प्रशिक्षण केंद्र ( सर्व )
- ८) प्राचार्य, संयुक्त प्रशिक्षण केंद्र ( सर्व )
- ९) निवड नस्ती, कार्यासन क्र.योजना-४.